



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۱/۰۸

رنگل ار یو بی زی

## د خوشال ختک عقیده

او سیاسي فلسفه

لومړی برخه

### د خوشال خال عقیده:

عقیده د یوه دین او مذهب سره د انسان معنوي پیوستون او د هغه په رښتینوالي پوخ ایمان دی. عقیده د زړه له تله راپورته کیږي او په خوله او ژبه بیانېږي، نه په زور په چا پورې تپل کیږي او نه په زور څوک ترې منکر کیږي. نوځکه څوک چې بي له کوم جیره، په بشپړه ازادۍ کې داسلام په مبین دین یانې د لوی خدای په یوالي، دهغه په بی پایه قدرت او دحضرت محمد(ص) په رسالت عقیده لري او په خوله او ژبه یې بیانوي، هغه مسلمان دی او مسلمان گڼل کیږي. که څه هم داسلام په پاک دین کې دعلم زده کړه په هر مسلمان فرض دی، خو په تأسف هر مسلمان عالم نه دی او ډیر زیات یې د دیني او عقلي علومو د زده کړې بی برخې پاتې وواوډي. د خوشال په زمانه او د ژوند په سیمه کې هغه چاته عالم ویل کېده چې په جوماتونو او مدرسو کې یې دیني زده کړې وې او لږ تر لږه دملایي درجې ته رسیدلي ول. د خوشال ختک په نظر کې دا عالمان یاملایان ټول یو شان نه وو. ځینو یې ځانونه عالمان گڼل خو په خپل مسلک کې یې لومړني مالومات هم نه درلودل، ځني نور په رښتیا عالمان وو خو په عمل کې دشيطان په لارروان وو او د دین او عقیدې نه یې د دنیاوي گټې وسیله جوړه کړې وه. خو ځني داسې هم شته وو چې په رښتیا عالمان وو او هم دخپلې پوهې او عقیدې په رڼا کې دحق په لور روان وو. کوم علم یې چې در لود، هغه یې دخپل عمل لارښود و. خوشال خان د دوی دهمدي ځانگړتیاوو په بنسټ دهغوی په وړاندې خپل دریځ ټاکي اولیکي چې:

هر عالم چې رباني دی ، ترې څارېږم  
نفساني و ته غلیم غونډې ښکارېږم

چې په علم و عمل جوړ وي رباني دی  
بي عمله علم، واره شیطاني دی

نیم ملا، بلا د دین او د ایمان دی  
نیم طبیب خطر دتن دی، هم دځان دی

مدعي ملا که ډیر علم حاصل کا  
دی چې علم په دنیا، پلوري باطل کا

(د خوشال ختک کلیات، ۶۰۴ مخ)

خوشال خان په دې عقیده دی چې مسلمان یوازې دخپل خالق نه ډارېږي، ځان هر وخت او هر چیرې دحق په ویلو مکلف گڼي او هم دهرچا په وړاندې دحق ویلو جرأت لري. بډي نه اخلي، دبل چا مال ته تمه او اسره نه کوي، دذکات اوسرسایي له پاره په ایاتونو او حدیثونو تجارت هم نه کوي. هغه عالم چې کامل ایمان لري، سرلوري خوښوي او پاک

د پاڼو شمیره: له 1 تر 5

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خبر و لولی

وجدان لري، په څښت او تعویز دناروغانو در ملي نه کوي، د پیسو په تمه یا بدل کې دظالم تر څنګ نه دریري اوحق نه تر پښو لاندې کوي. خوشال خټک لیکي چې:

کښیني شرع به کوي په رشوتونو  
خان قاضي کا، په غلط روا یتونو

وهر چاته مسلي د سخاوت کا  
خپله خونه د کوي، د بل غارت کا

په مسجد راځي پنځه وخته اذان کا  
چي نکات، سرسایه نه وي مسجد وران کا

د میراث مالونه خوري د ظالمانو  
نوم په خان باندي کښیردي د عالمانو

په دا هسي علم برند کښیني ملا شي  
وعالم ته میراث خور د انبیا شي

(د خوشال خټک کلیات، ۹۲۴-۹۲۵ مخونه)

دوخت د عالمانو او ملایانو په هکله خوشال خان د ادول څرګندوني که له یوې خوا په رباني پوهانو او ملایانو ښي لګیدلي نوله بلې خوا یې د ده په وړاندې د مدعي ملایانو کیني هم راپارولي، ورته کرار او لاس په زنه نه کښیښاستل او په خلاف یې حتی د کفر فتواګانې هم صادرولي. دی په سوات نامه کې د ملایانو ددې وروستي ډلې په نمایندګي دملا میانور نوم اخلي اولیکي چې:

اوس به وایم له میانور له حقیقته  
چي له نورو نه، دی لا دی بد خصلته

را شه واوره په دا هومره قباها  
چي په ما باندي یې ساز کرځه تهمت

رافضي یې په دا هسي اعتقاد کړم  
په درست سوات یې په تکفیر په رفض یاد کړم

(د خوشال خټک کلیات، ۹۲۵ مخ)

له دې تورو څخه نه یوازې خوشال خان بلکې د پښتون په تاریخ کې ځني نور لویان لکه بایزید روښان، فخر افغان خان غفارخان اوغازي او امان اله خان هم په امن کې نه وو. د دې له پاره چې له موضوع ونه وزو، دا نور دلته پریردو او په دې ځای کې یوازې د خوشال خان د عقیدې سره یوځه ځان اشنا کوو. زما په اند په دې هکله بله داسې سرچینه نشته چې د خوشال د خپلو څرګندونو نه د زیات باور وړوي، ځکه له یوې خوا عقیده لکه څنګه چې ورته پاس اشاره وشوه، څوک په چا ور تپلی نه شي یانې هیڅوک دبل چا په خوله نه کافر کیري اونه مسلمان کیري بلکې دهر چا عقیده دهغه د اقرار څخه راڅرګندیږي. له بلې خوا خوشال خان هغه شخصیت و چې څه یې په زړه کې نه ساتل، څه یې چې په زړه و هغه یې په خوله و. دخان اوبل په وړاندې له حق نه تیریده او دحق په لار کې له هیچا هم نه داریده. که له یوې خوا دخپل ننگ، دخپلو شعرونو، هنرونو او خدمتونو یادونه او ستاینه کوي، نو له بلې خوا خپلې تیر وتني، خپل عیبونه او گنایونه هم نه پټوي او یو په یوې شمیري او دحق په وړاندې خپل زوی بهرام او خپل دښمن اورنگ زیب په یوه لیکه کې دروي. داپه حق مین شخصیت خپله عقیده داسې بیانوي:

د خدای منت راباندې چې یې هست کرم له عد مه  
بل خلقت یې نه کرم راپیدا شوم له اد مه  
پښت په پښت راغلی مسلمان محمدي یم  
چار د چار یو سره واره منم سمه  
درست په دې پوهیږم چې څلور مذهب حق دي  
زه د حنفي مذهب د عوالم محکمه  
مینه یې په زړه کې د علماوو راکړه ډیره  
مینه یې د دورد شیخانوراکړه کمه  
نه خرابا تې نه قمار باز نه ریا کار یم  
نه قاضي مفتي چې یې نظر په څو درمه  
(د خوشال خټک کلیات، ۶۰۴ مخ)

خوشال خان نه یوازې صادق او په خپله عقیده ټینګ ولاړ مسلمان وبلکې دین پوه، فقیه او عارف هم و، په دې برخه کې یې کتابونه لیکلي دي او سربیره پر دې دکلیاتو ډیرې پاڼې یې په حمد اونعتونو بنسټ کې کړي دي چې ورڅخه ډیوه حمد او یوه نعت څو پروکې دبیلګې په توګه رانقلوم:

### حمد

ای د هر موجود معبوده  
جود د هرچا ستا له جوده  
ته رحمان یې، ته رحیم یې  
ته دانا یې، ته حکیم یې  
ته رؤف یې ته منان یې  
ته معروف یې، ته دیان یې  
ته خالق یې، ته غفار یې  
ته رازق یې، ته ستار یې  
بې همتا یې په قدرت کې  
عرش دي لوی کرپه خلقت کې

(د خوشال خټک کلیات، ۷۵۷-۷۵۸ مخونه)

### نعت

ای زما نبي سروره  
اولوالعزمه پیغامبره  
نه دنیا وه نه عالم و  
نه حیوان و نه آدم و

د پاڼو شمېره: له 3 تر 5

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بنې پاروالي د لیکوال په غاړه ده، هيله من یو خپله لیکنه له رالیولو مخکې په څیر و لولئ

چې ته ختم انبیاوي  
آدم زويه، ته بابا وي

که ته نه وی آدم نه و  
که ته نه وی عالم نه و

هم آخر هم مقدم يي  
هم يي زويه هم آدم يي

(د خوشال خټک کلیات، ۷۶۲ مخ)

د خوشال خان په عقیده رښتیني مسلمان هغه څوک دی چې دپوخ یقین خاوند وي، تل دخدای ویره ورسره وي او د دین په فکر کې وي. درښتیني مسلمان یوه مهمه ځانګړتیا داده چې خپل باردیل په اورو نه باروي، له هیچا د هېڅ شي تمه نه کوي، له حرامو په کلکه ځان ساتي، دخپل ژوند دبسیا کولو له پاره په خپل ایمان، همت، متواو کاراوزیار ډډه لگوي او دخپل خدای درضا له پاره دهغه دمخلوق سره مرسته کوي. خوشال خټک را بښي چې:

مومن هغه دی چې جور یقین لري  
ویره له خدایه اندوه د دین لري

بار د هرچا وړي خپل بار په چا نه رډي  
ښه پي کردار وي ښه همنشین لري

(د خوشال خټک کلیات، ۴۹۹ مخ)

او زیاتوي چې:

دین چې خالي شي، له ښه یقینه  
کفر بهتر دی تر هغه دینه

چا دا خبره څه ښه ویلي  
ماته لینده ده ناقصه مینه

(د خوشال خټک کلیات، ۴۱۵ مخ)

هرصادق مسلمان باید په دې پوه شي اودا ومني چې دی یوانسان دی. دانسان یوه ځانګړتیا دهغه انساني نیمګړتیا ده، او مانا یې دا ده چې دخپل عمل یا دکروورو په بهیر کې تیروتنې ترې کیږي، د دې باهغې لویې اویا کوچني گناه مرتکب کیږي، بي غلطي او بي عیبه انسان خو د دې نړۍ پرمخ نه پیدا کیږي. هغه څوک چې دا نه مني او په ځان کې هېڅ ډول عیب او گناه نه ويني او له هرې غلطي او تیروتنې ځان پاک گڼي یاعقلي بیماران دی اویا په هوسونو کې بوب دفرعون په لورروان کم عقلا ندي دي. دخپلو عیبونو او گناهونو پټول او په بل کې دعیبونو او گناهونو لټول دانسان عقلي او عقیدوي رنځوري په گوته کوي او خوشال خټک په دې هکله لیکي چې:

صحبت چې نه وي له ښه احباب سره  
عمر تیریري له ډیر عذاب سره

هوبنیار هیڅ چپرې بي غلطي نه وي  
خطا ترلي ده اهل صواب سره

(د خوشال خټک کلیات، ۴۲۱ مخ)

د پانو شمیره: له 4 تر 5

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بني پاروالي د لیکوال په غاړه ده ، هيله من يو خپله لیکنه له رالیولو مخکې په څیر و لولئ

د ننګیالي بابا دشخصیت د لویوالي ځلانده نښه داده چې ځان لوی نه گڼي او دایمان دپوخوالي نښه یې داده چې ریاکار نه دی. خپل گناهونه او خپلې تیروتنې نه پټوي، تل یې یادوي او ورسره سم له یوې خوا دخپل پروردگار د قهر څخه ډار څرگندوي اوله بلې خوا دهغه لوی ذات په رحم هم کلکه عقیده لری اوله بخښنې څخه یې تمه نه قطع کوي او دا دوا کوي چې:

یا قادره ذوالجلا له

لم یزل و لایزاله

خپل گناه شمارم شرمیرم

ستا له قهره زه و یریرم

که هرڅو می گناه ډیر دی

تر حساب تر شمار تیر دی

ستاد رحم له بارانه

که قطره شي را روانه

بیا چې ستا کرم رایاد کړم

په هزار رنگه زړه بناد کړم

(د خوشال خټک کلیات، ۷۶۰ او ۷۶۱ مخونه)

خوشال خان دخپل ژوند په وروستی میاشتو اوکلونو او له دنیا څخه دخدای په امانی په وخت کې دځوان نسل څخه په یوه دپیغام کې غوښتي دي چې نیکو ته ملا وتړي، له بدو ځانونه وساتي او دیني فرض ادا کړي. د فرضو ادا کول، دخدای مخلوق ته دښیگنو رسول او له بدو ځان ساتل په حقیقت کې دنفس پاکي ده او دنفس پاکي دهرې ځواني اودهرځوان له پاره تر ټولو لویه نیکمرغي اونیکیختي ده، نو ځکه په ټینگار وایي چې:

بنکلي ځوانان دي که بنکلي جونه

پرې می سلام دی موربه به ځونه

سخ د هغوی دی چې لمن پاک وي

قضاې نه وي روژې لمونځونه

(د خوشال خټک کلیات، ۴۲۰ مخ)

داوه دخوشال خان عقیده چې د ده دځینو لیکنو د څیړنې له مخې له نږدې ورسره اشنا شوو. ورپسې به دخپل وس سره سم د ده د سیاسي او ټولنیز فکریا سیاسي فلسفې په ځینو اړخونویوڅه بحث وکړو.